

بحث و نظر

ڈاکٹر عصمت اللہ\*

## غزوہ ہندوستان کی پیشین گوئی

حدیث غزوۃ الہند اور اس کے عصری معموتیت کے حوالے سے مسلسل مباحثے جاری ہیں، ہندوستانی علماء اس کا مفہوم کچھ اور سمجھتے ہیں جبکہ پاکستانی کچھ اور، اس حوالے سے محدثین کرام کی تشریحات کیا ہیں؟ کن کتابوں میں وارد ہے؟ اور اسنادی حیثیت کے علاوہ اس کی عصری تطبیق کیا ہے؟ ڈاکٹر عصمت اللہ صاحب نے زیرِ نظر تمام مباحث کو اپنا کی خوش اسلوبی کیسا تھا جمع کیا ہے..... (ادارہ)

غزوہ ہندوستان اسلامی تاریخ کا ایک درختان باب ہے، اس کا آغاز خلفائے راشدین کے عہد سے ہوا جو مختلف مراحل سے گزرتا ہوا آج 2016 میں بھی جاری ہے اور مستقبل میں اللہ بہتر جانتا ہے کہ کب تک جاری رہیگا۔ اس کی دینی بنیادوں پر غور کریں تو حقیقت یہ ہے کہ ایک لحاظ سے غزوہ ہند، نبوی غزووات و سرایا میں شامل ہے، ہماری نظر میں نبوی غزووات کی بخلاف زمانہ و قوع دو بڑی فتمیں ہیں:

- ۱) غزواتِ ثابتہ یا واقعہ: یعنی وہ جنگیں جو رسول اکرم ﷺ کی زندگی میں، وقوع پذیر ہو چکیں، سیرت نگاروں اور محدثین کی اصطلاح میں ان غزووات کی دو فتمیں ہیں:

غزوہ: وہ معنکہ جس میں آپ ﷺ نے بذاتِ خود شرکت فرمائی اور جنگ میں صحابہ کی کمان اور قیادت کی۔ تعداد کے اعتبار سے تقریباً 27 ایسی جنگیں ہیں جن میں نبی ﷺ نے بذاتِ خود شرکت فرمائی۔ (۱)

سریہ: محدثین اور سیرت نگاروں کی اصطلاح میں وہ جہادی مہماں جن میں آپ ﷺ نے بذاتِ خود شرکت نہیں فرمائی بلکہ کسی صحابی کو قیادت کے لیے متعین فرمایا، سریہ کہلاتی ہیں، اور کتب حدیث و سیرت میں تفصیلی تذکرہ موجود ہے۔

زمانی تقسیم کے لحاظ سے یہ دونوں فتمیں غزوات واقعہ کے ذیل میں آتی ہیں۔

- ۲) غزواتِ موعودہ: اس فتم میں وہ سب جنگیں اور غزوات شامل ہیں جو نبی اکرم ﷺ کی وفات کے بعد آپ ﷺ کی بشارت اور پیشین گوئی کے نتیجہ میں وقوع پذیر ہوئیں، یا مستقبل میں کسی وقت وقوع پذیر ہوئیں۔

\* پروفیسر بنیان الاقوامی اسلامی یونیورسٹی اسلام آباد

غزوت موعودہ کی مثال نبی اکرم ۷ کی وہ پیشین گوئی ہے، حضرت ابو ہریرہ رضی اللہ عنہ نے روایت کیا ہے، فرماتے ہیں کہ رسول اللہ ۷ نے ارشاد فرمایا: قیامت سے قبل تم چھوٹی آنکھوں، سرخ چہروں، اور چپٹی ناک والے ترکوں سے جنگ کرو گے ان کے چہرے گویا تیزدہ ڈھالیں ہیں (۲)

غزوت موعودہ کی ایک اور مثال فتح قسطنطینیہ کی نبوی پیشگوئی ہے، سیدنا ابو ہریرہ رضی اللہ عنہ نقل کرتے ہیں کہ رسول اللہ ۷ نے ارشاد فرمایا: قیامت سے قبل یہ واقعہ ضرور پیش آئے گا کہ اہلِ روم اعماق یا دا بق (۳) کے قریب اتریں گے تو ان سے جہاد کے لیے روئے زمین پر اس وقت کے بہترین لوگوں پر مشتمل ایک لشکر مدینہ منورہ سے نکلے گا، جنگ کیلئے صفائی کے بعد روئی کہیں گے: ہمارے مقابلہ کے لیے ان لوگوں کو ذرا آگے آنے دیجیے جو ہماری صفوں سے آپ کے ہاتھوں قیدی بنے، اب وہ آپ کی جانب سے ہمیں قید کرنے کی نیت سے آگئے ہیں، ہم ان سے خوب نہ لیں گے، مسلمان جواباً ان سے کہیں گے: بخدا ہم اپنے بھائیوں کو تمہارے ساتھ اس لڑائی میں اکیلانہیں چھوڑ سکتے، اس کے بعد جنگ ہوگی جس میں ایک تہائی مسلمان شکست خورده ہو کر پیچھے ہٹ جائیں گے، اللہ تعالیٰ ایسے لوگوں کی توبہ ہرگز قبول نہیں فرمائیگا۔ ایک تہائی لڑکر شہادت کا درجہ حاصل کریں گے، یہ لوگ اللہ تعالیٰ کے ہاں افضل ترین شہدا کا مقام پائیں گے۔ باقی ایک تہائی مسلمانوں کو اللہ تعالیٰ فتح سے ہمکنار فرمائیں گے، ان کو آئندہ کسی آزمائش سے دوچار نہیں کیا جائے گا، یہی لوگ قسطنطینیہ کو آخری مرتبہ فتح کریں گے۔ (۴)

نبوی غزوت میں سرکارِ دو عالم کی قیادت میں کفار کے خلاف جہاد میں شرکت کے لیے صحابہ کرام بے پناہ شوق اور جذبہ رکھتے تھے، ایسا شوق، پچے ایمان کا تقاضا اور حقیقی حب رسول ۷ کی علامت تھی۔ لیکن نبی اکرم ۷ کے مبارک عہد کے بعد جب آپ کی قیادت میں جہاد کی سعادت حاصل کرنے کا موقع باقی نہ رہا تو سلفِ صالحین ایسے موقع کی ٹلاش میں رہتے تھے کہ کم از کم آپ کی پیشگوئی والے معمر کہ میں شرکت کی سعادت ضرور حاصل کر سکیں۔ اس ضمن میں ایک دلچسپ واقعہ حضرت عمر بن عبد العزیز کے گمراہ اور سائلے، مشہور تابعی کماذر حضرت مسلم بن عبد الملک بن مروانؓ کے بارے میں کتب حدیث و تاریخ میں نقل ہوا ہے، اس کی تفصیل یوں ہے کہ حضرت عبد اللہ بن بشر بن سحیم الخثعمی، الغنوی رضی اللہ عنہ اپنے والد حضرت بشر سے ایک حدیث بیان کرتے تھے کہ انہوں نے رسول اللہ ۷ کو ارشاد فرماتے سنا کہ: قسطنطینیہ کا شہر ضرور فتح ہوگا اس فاتحانہ مہم کا امیر لشکر بہترین امیر اور لشکرِ مجاہدین بہترین لشکر ہوگا۔ (ملاظہ ہو: مسند

احمد ۲۳۵۱ مسند بشر بن سحیم الخثعمی: ۱۸۱۸۹ المستدرک علی الصحیحین للحاکم ۴، ۴۶۸۱،

حدیث: ۸۳۰۰، الإصابة ۳۰۸/ ترجمہ نمبر: (۶۵۸)

یہ حدیث حضرت مسلمہ بن عبدالملک کے علم میں آئی تو انہوں نے اس کے راوی حضرت عبداللہ بن ڈشہ کو بلوا بھیجا، حضرت عبداللہ فرماتے ہیں کہ جب میں ان سے ملا تو انہوں نے مجھ سے اس حدیث کے متعلق پوچھا تو میں نے اس کی تصدیق کرتے ہوئے ان کو یہ حدیث سنائی، چنانچہ انہوں نے مجھ سے یہ حدیث سننے کے بعد قسطنطینیہ پر چڑھائی کا فیصلہ کیا۔

احادیث غزوہ ہند میں امام بنہیق نے حضرت ابو ہریرہؓ کی جو روایت نقل کی ہے، اس میں حضرت امام ابو اسحاق فزاری کا قول نقل کیا ہے کہ جب انہوں نے یہ حدیث سنی تو ابن داؤد سے اپنی اس خواہش کا اظہار کیا: کاش! کہ مجھے رومیوں کے ساتھ جنگ و جہاد میں گذری ساری عمر کے بد لے میں ہندوستان کے خلاف نبوی پیشگوئی کے مطابق کسی ایک چہادی مہم میں حصہ لینے کا موقع مل جاتا۔ امام ابو اسحاق فزاری رحمہ اللہ کی اس تمنا کی عظمت کا اندازہ ان کے مناقب کے ضمن میں، حضرت فضیل بن عیاض رحمہ اللہ تعالیٰ کے اس خواب سے لگایا جاسکتا ہے جو امام ذہبی نے سیر اعلام النبلاء میں نقل کیا ہے۔ انہوں نے خواب میں دیکھا کہ نبی ﷺ کی مجلس گئی ہوئی ہے، اور آپ کے پہلو میں ایک نشست خالی ہے تو میں نے ایسے موقع کو نادر اور غنیمت سمجھتے ہوئے اس پر بیٹھنے کی کوشش کی تو نبی ﷺ نے یہ کہتے ہوئے متع فرمادیا کہ یہ نشست خالی نہیں بلکہ ابو اسحاق فزاری کے لیے مخصوص ہے (۵)

**غزوہ ہند و ہند کے متعلق نبوی پیشین گوئی**

غزوہ ہند و ہند بھی نبی ﷺ کے غزوات موعودہ کی ذیل میں آتا ہے اور اس کی بشارت، پیشگوئی اور فضیلت کے متعلق نبی کریم ﷺ سے متعدد احادیث مروی ہیں۔ اہل علم و فضل ان احادیث کا تذکرہ اپنی تقریروں اور تحریروں میں ضرور کرتے رہتے ہیں لیکن عام طور پر کسی حوالہ کے بغیر، ہم نے مقدور بھرمنت کر کے پیشمار کتب و مصادرِ حدیث کو کھنگالا، ان احادیث کو تلاش کیا، ترتیب دے کر ان کا درجہ بلحاظ صحت و ضعف معلوم کیا، ان ارشاداتِ نبویہ کے معانی و مفہایم پر غور و فکر کیا اور ان سے ملنے والے اشارات و حقائق اور پیشین گوئیوں کو قرطاس پر منتقل کیا، اب ہم اپنی اس محنت کے نتائج سب مسلمان بھائیوں کی خدمت میں بالعموم اور بر صغیر نیز کشمیر کے مسلمانوں کی خدمت میں بالخصوص پیش کرتے ہوئے یک گونہ خوشی اور مسرت محسوس کرتے ہیں۔

ہماری معلومات کے مطابق ایسی احادیث نبویہ کی تعداد پانچ ہے جن کے راوی تین جلیل القدر صحابہ کرام حضرت ابو ہریرہ، جن سے دو حدیثیں مروی ہیں، حضرت ثوبان اور حضرت ابی بن کعب رضی اللہ عنہم اجمعین اور تقعیٰ تابعین میں سے حضرت صفوان بن عمرو رحمہ اللہ تعالیٰ ہیں۔

ذیل میں ہم ان شا اللہ تعالیٰ ان سب احادیث کو ذکر کریں گے، پھر ان کی علمی تخریج (ان کتب حدیث اور محدثین کا حوالہ جنہوں نے ان کا تذکرہ کیا ہے) کے بعد ان سے استنباط شدہ شرعی احکام اور فوائد اور دروس کو پیش کریں گے۔

حدیث ابو ہریرہ رضی اللہ عنہ

سب سے پہلی حدیث حضرت ابو ہریرہ سے مروی ہے جس کے الفاظ پر ہیں:

حدثني خليلي الصادق رسول الله ﷺ انه قال: يكون في هذه الام بعث لى السنن والهند فان انا ادر كنه فاستشهدت بذلك وان انا رجعت وانا ابوهير المحرر قد اعتقني من النار  
ان الفاظ کے ساتھ اس حدیث کو صرف امام احمد بن حنبل نے مسند میں روایت کیا ہے اور ابن کثیر نے انہی کے حوالے سے البدایہ والنہایہ میں نقل کی ہے۔ (۲) قاضی احمد شاکر نے مسند احمد کی شرح و تحقیق میں اس حدیث کو حسن قرار دیا ہے۔ (۳)

ترجمہ: میرے جگری دوست رسول اللہ صلی اللہ علیہ وسلم نے مجھ سے بیان کیا اور فرمایا: اس امت میں سندھ و ہند کی طرف (الشکروں کی) روانگی ہوگی، اگر مجھے ایسی کسی مہم میں شرکت کا موقع ملا اور میں (اس میں شریک ہو کر) شہید ہو گیا تو ٹھیک، اگر (غازی بن کر) واپس لوٹ آیا تو میں ایک آزاد ابو ہریرہ ہوں گا جسے اللہ تعالیٰ نے جہنم کی آگ سے آزاد کر دیا ہوگا۔

امام نسائی رحمہ اللہ نے اسی حدیث کو اپنی کتاب السنن المعتبری اور السنن الکبری دوںوں میں مندرجہ ذیل الفاظ کے ساتھ روایت کیا ہے۔

وعدنا رسول الله صلى الله عليه وسلم غزو الهند فان ادركتها افق فيها  
نفسى و مالى فان اقتل كنت من افضل الشهدا وان ارجع فانا ابوهرير  
المحرر (٨)

نی کریم ۷ نے ہم سے غزوہ ہند کا وعدہ فرمایا۔ اگر مجھے اس میں شرکت کا موقع عل گیا تو میں اپنی جان و مال خرچ کر دوں گا، اگر قتل ہو گیا تو میں افضل تین شہدا میں شمار ہوں گا، اور اگر واپس لوٹ آتا تو ایک آزاد الہور رہ ہوں گا۔

امام یہقی رحمہ اللہ نے بھی السنن الکبری میں یہی الفاظ نقل کیے ہیں۔ انہی کی ایک دوسری روایت میں یہ اضافہ بھی ہے۔ مسد نے ابن داؤد کے حوالہ سے ابو سحاق الفزاری (ابراہیم بن محمد، محدث شام اور مجاہد عالم، وفات ہجری ۱۸۲) کے متعلق بتایا کہ وہ کہا کرتے تھے: وددت انی شہدت ماربند بکل غزوہ

غزوتها فی بلاد الروم میری خواہش ہے کہ کاش ہر اس غزوہ کے بد لے میں، جو میں نے بلا دروم میں کیا ہے، مار برد (عرب سے ہندوستان کی سمت مشرق میں کوئی علاقہ) میں ہونے والے غزوات میں شریک ہوتا۔ (۹) امام نبیقی نے یہی روایت دلائل النبوة میں بھی ذکر کی ہے۔ (۱۰) اور انہیں کے حوالہ سے اس روایت کو امام سیوطی نے الخصائص الکبری میں نقل کیا ہے۔ (۱۱)

مزید برآں اس حدیث کو مندرجہ ذیل محدثین نے تھوڑے سے لفظی فرق کے ساتھ روایت کیا

ہے۔ امام احمد نے، مسنن میں بایں الفاظ فان استشهدت كت من خير الشهدا شیخ احمد شاکر نے اس حدیث کی سند کو صحیح قرار دیا ہے (۱۲) امام احمد کی سند سے ابن کثیر نے اسے البدایہ والنہایہ میں نقل کیا ہے۔ (۱۳) ابو نعیم اصفہانی نے حلیۃ الاولیاء میں (۱۴)، امام حاکم نے المستدرک علی الصحیحین میں روایت کر کے درج حدیث کے متعلق سکوت اختیار کیا اور امام ذہبی نے اس کو اپنی تلخیص مستدرک سے حذف کر دیا۔ (۱۵) سعید بن منصور نے اپنی کتاب السنن میں، (۱۶) خطیب بغدادی نے تاریخ بغداد میں، (۱۷) امام بخاری کے استاذ فیض بن جماد نے الفتنه میں، (۱۸) ابن ابی عاصم نے اپنی کتاب الجهاد میں، اور اس کی سند حسن ہے (۱۹)، ابن ابی حاتم نے اپنی کتاب العلل میں (۲۰)، ان کے علاوہ آخر جرح و تتعديل میں سے امام بخاری نے التاریخ الکبیر (۲۱) میں، امام مزی نے تہذیب الکمال میں (۲۲) اور ابن حجر عسقلانی نے تہذیب التہذیب میں اس حدیث کو روایت کیا ہے (۲۳)، درجہ کے لحاظ سے یہ حدیث مقبول، یعنی صحیح یا حسن ہے جیسا کہ ہم ذکر کر چکے ہیں۔

## ۲: حضور ﷺ کے آزاد کردہ غلام حضرت ثوبان رضی اللہ عنہ کی حدیث

حضرت ثوبان رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

میری امت میں دو گروہ ایسے ہوں گے جنہیں اللہ تعالیٰ نے آگ سے محفوظ کر دیا ہے، ایک گروہ ہندوستان پر چڑھائی کرے گا، اور دوسرا گروہ عیسیٰ ابن مریم کے ساتھ ہو گا۔

انہی الفاظ پر اتفاق کے ساتھ یہ حدیث درج ذیل محدثین نے روایت کی ہے:

امام احمد نے مسنن میں، (۲۴) امام نسائی نے السنن المعتبری میں، شیخ ناصر الدین البانی نے اس حدیث کو صحیح قرار دیا ہے (۲۵) اسی طرح السنن الکبری میں بھی (۲۶) ابن ابی عاصم نے کتاب jihad میں سہی حسن کے ساتھ (۲۷)، ابن عدی نے الكامل فی ضعفا الرجال میں (۲۸)، طبرانی نے المعجم الاوسط میں (۲۹)، نبیقی نے السنن الکبری میں (۳۰)، ابن کثیر نے البدایہ والنہایہ میں (۳۱)، امام دیلمی نے مسنن الفردوس میں (۳۲)، امام سیوطی نے الجامع الکبیر میں اور امام مناوی نے الجامع الکبیر کی

شرح فیض القدیر میں (۳۳)، امام بخاری نے التاریخ الکبیر میں (۳۳)، امام مزی نے تہذیب الکمال میں (۳۵) اور ابن عساکر نے تاریخ دمشق میں (۳۶)۔

### ۳: حضرت ابو ہریرہؓ کی دوسری حدیث

حضرت ابو ہریرہؓ رضی اللہ عنہ سے مروی ہے کہ نبی کریم ﷺ نے ہندوستان کا تذکرہ کیا اور ارشاد فرمایا: ضرور تمھارا ایک لشکر ہندوستان سے جنگ کرے گا، اللہ ان مجاہدین کو فتح عطا فرمائیگا حتیٰ کہ وہ (مجاہدین) ان (ہندوؤں) کے بادشاہوں کو بیڑیوں میں جکڑ کر لائیں گے اور اللہ (اس جہاد عظیم کی برکت سے) ان (مجاہدین) کی مغفرت فرمادے گا، پھر جب وہ واپس پہنچیں گے تو عیسیٰ ابن مریم کو شام میں پائیں گے۔

حضرت ابو ہریرہؓ نے فرمایا: اگر میں نے وہ غزوہ پایا تو اپنا نیا اور پرانا سب مال پیچ دوں گا اور اس میں شرکت کروں گا، پھر جب اللہ تعالیٰ نے ہمیں فتح عطا کر دی اور ہم واپس پہنچ آئے تو میں ایک آزاد ابو ہریرہ ہوں گا جو ملک شام میں (اس شان سے) آئے گا کہ وہاں عیسیٰ ابن مریم کو پائیگا۔ یا رسول اللہ! اس وقت میری شدید خواہش ہو گی کہ میں ان کے پاس پہنچ کر انہیں بتاؤں کہ میں آپ ﷺ کا صحابی ہوں، (راوی کا بیان ہے کہ) حضور ﷺ مسکرا پڑے اور نہ کفر فرمایا: بہت مشکل، بہت مشکل۔

اس حدیث کو نعیم بن حماد نے اپنی کتاب الفتن میں روایت کیا ہے (۳۷)

اسحاق بن راہویہ نے بھی اس حدیث کو اپنی مندرجہ میں ذکر کیا ہے، اس میں کچھ اہم اضافے ہیں،

اس لیے ہم اس روایت کو پیش کر رہے ہیں۔

حضرت ابو ہریرہؓ رضی اللہ عنہ بیان فرماتے ہیں کہ ایک دن رسول اللہ صلی اللہ علیہ وسلم نے ہندوستان کا ذکر کرتے ہوئے فرمایا: باقین تمھارا ایک لشکر ہندوستان سے جنگ کرے گا اور اللہ ان مجاہدین کو فتح دے گا حتیٰ کہ وہ سندھ کے حکمرانوں کو بیڑیوں میں جکڑ کر لاٹیں گے، اللہ ان کی مغفرت فرمادے گا۔ پھر جب وہ واپس پہنچیں گے تو عیسیٰ ابن مریم کو شام میں پائیں گے۔ ابو ہریرہ بولے: اگر میں نے وہ غزوہ پایا تو اپنا نیا اور پرانا سب مال پیچ کر اس میں شرکت کروں گا، جب ہمیں اللہ تعالیٰ فتح دے دے گا تو ہم واپس آئیں گے اور میں ایک آزاد ابو ہریرہ ہوں گا جو شام میں آیا گا تو وہاں عیسیٰ ابن مریم سے ملاقات کرے گا۔ یا رسول اللہ! اس وقت میری شدید خواہش ہو گی کہ میں ان کے قریب پہنچ کر انہیں بتاؤں کہ مجھے آپ کی صحبت کا شرف حاصل ہے (راوی کہتا ہے کہ) رسول اللہ ﷺ یہ سن کر خوب مسکرائے۔ (۳۸)

### ۴: حدیث حضرت کعب رضی اللہ عنہ

یہ حضرت کعب رضی اللہ عنہ کی ایک حدیث ہے، وہ فرماتے ہیں کہ: بیت المقدس کا ایک بادشاہ ہندوستان کی

جانب ایک لشکر روانہ کرے گا جو اسے فتح کرے گا، مجاہدین سر زمین ہند کو پامال کر ڈالیں گے، اس کے خزانوں پر قبضہ کر لیں گے، پھر وہ بادشاہ ان خزانوں کو بیت المقدس کی ترکیں و آرائش کے لیے استعمال کرے گا۔ وہ لشکر ہندوستان کے بادشاہوں کو یہ یوں میں جکڑ کر اس بادشاہ کے رو برو پیش کرے گا، اس کے مجاہدین، بادشاہ کے حکم سے مشرق و مغرب کے درمیان کا سارا علاقہ فتح کر لیں گے اور دجال کے خروج تک ہندوستان میں قیام کریں گے۔

اس روایت کو نعیم بن حماد استاذ امام بخاری نے اپنی کتاب الفتن میں نقل کیا ہے۔ اس میں حضرت کعب سے روایت کرنے والے راوی کا نام نہیں ہے بلکہ المحکم بن نافع عن حدثہ عن کعب کے الفاظ آئے ہیں، اس لیے یہ حدیث مقطوع شمار ہو گی (۳۹)

#### ۵: حضرت صفوان بن عمروؓ کی حدیث

پانچویں حدیث حضرت صفوان بن عمرو رحمہ اللہ سے مروی ہے اور حکم کے لحاظ سے مرفوع کے درجہ میں ہے۔ کہتے ہیں کہ انہیں کچھ لوگوں نے بتایا کہ نبی ﷺ نے فرمایا: میری امت کے کچھ لوگ ہندوستان سے جنگ کریں گے، اللہ تعالیٰ ان کو فتح عطا فرمائیگا حتیٰ کہ وہ ہندوستان کے بادشاہوں کو یہ یوں میں جکڑے ہوئے پائیں گے، اللہ ان مجاہدین کی مغفرت فرمائے گا، جب وہ شام کی طرف پلیں گے تو عیسیٰ ابن مریم کو وہاں موجود پائیں گے۔

اس حدیث کو امام نعیم بن حماد نے الفتن میں روایت کیا ہے۔ (۴۰)

الحمد للہ ہم نے اللہ کریم کی توفیق و عنایت سے غزوہ ہند و ہند سے متعلق جملہ احادیث کو آپ کے سامنے پیش کر دیا ہے، اب ہم ان احادیث مبارکہ کے معنی و مفہوم، اشارات و دروس پر ایک نظر ڈالیں گے۔

#### غزوہ ہند و ہند کے متعلق نبوی ہدایات و اشارات پر ایک نظر

یہ پانچویں احادیث، جن کے مآخذ، صحت و ضعف کے اعتبار سے علم حدیث میں ان کا مقام پہلے بیان کرچکے ہیں، ان میں سچی پیشگوئیاں، بلند علمی نکات اور بہت سے اہم، ماضی و مستقبل کے حوالے سے واضح اشارات موجود ہیں، جن میں عام مسلمانوں کے لیے باعوم اور برصیر کے مسلمانوں کے لیے بالخصوص خوشخبریاں اور بشارتیں پائی جاتی ہیں۔ لیکن ان بشارتوں اور خوشخبریوں کی حلاوت ولذت کو وہی لوگ پوری طرح محسوس کر سکتے ہیں جنہیں اللہ تعالیٰ نے کسی نہ کسی انداز سے اس مبارک نبوی غزوہ میں شریک ہونے کی سعادت بخشی ہے۔ ذیل میں ہم ان تمام اسباق و نکات کا بالترتیب ذکر کریں گے جو ان احادیث سے مستبط کیے گئے ہیں۔

## نبی کریم ۷ کی محبت ایمان کی شرط اول ہے

ان احادیث میں نبی کریم ۷ کی محبت کا بیان ہے جو حضرت ابو ہریرہ کے الفاظ حدثنی خلیلی سے مترشح ہے۔ نبی کریم ۷ کی محبت ایمان کا اولین تقاضا، اس کی دلیل، اس کی علامت اور اس کا شمرہ ہے، محسن محبت بھی کافی نہیں بلکہ ایسی والہانہ محبت چاہیے کہ ایک مومن کی نظر میں نبی اکرم کی ذات گرامی کائنات کی ہر چیز سے بلکہ اس کی اپنی جان سے بھی زیادہ اسے محبوب ہو جائے۔ یہی مضمون حضرت انس کی حدیث میں وارد ہوا ہے جس میں آپؐ نے فرمایا: تم میں سے کوئی شخص اس وقت تک من میں نہیں ہو سکتا جب تک کہ میں اسے، اس کے ماں باپ اولاد اور تمام لوگوں سے زیادہ محبوب اور پیارا نہ ہو جائے۔

عبداللہ بن ہشامؓ سے روایت ہے کہ ہم ایک موقع پر حضور صلی اللہ کے ساتھ تھے، آپؐ نے حضرت عمرؓ کا ہاتھ کپڑا ہوا تھا کہ حضرت عمر بولے یار رسول اللہ! آپؐ مجھے ہر چیز سے زیادہ عزیز ہیں سوائے اپنی جان کے، حضورؐ نے فرمایا: نہیں عزیز! قسم ہے اس ذات کی جس کے قبضہ قدرت میں میری جان ہے، جب تک میں تمہیں تمہاری اپنی جان سے بھی بڑھ کر محبوب نہ ہو جاؤں (تمہارا ایمان مکمل نہ ہوگا)، اس پر حضرت عمر نے کہا کہ اب آپ خدا کی قسم مجھے اپنی جان سے بھی زیادہ محبوب ہیں۔ یہ سن کر حضورؐ نے فرمایا: اب بات بندی ہے عزیز!!

## نبی اکرم ۷ کے ساتھ صحابہ کرام کی والہانہ محبت

ان احادیث میں آنحضرتؐ کے ساتھ صحابہ کرام کی الفت و محبت کا احوال بھی بیان ہوا ہے جس سے معلوم ہوتا ہے کہ صحابہ کرام کو آپؐ کے ساتھ والہانہ عقیدت اور بے پناہ محبت تھی اور وہ اس محبت اور تعلق پر فخر کیا کرتے تھے اور اپنی گفتگو میں اور خصوصاً احادیث روایت کرتے وقت اس قلبی تعلق کا مختلف انداز سے اظہار کر کے خوشی محسوس کرتے تھے اور یہ محسن ایک زبانی دعویٰ ہی نہیں تھا بلکہ ان کی تمام عملی زندگی میں اس محبت اور چاہت کے واضح اور نمایاں اثرات نظر آتے تھے۔ حتیٰ کہ عروہ بن مسعود ثقہؓ نے صلح حدیبیہ کے موقع پر جب اس والہانہ عشق کا مظاہر دیکھا تو وہ بھی اس حقیقت کا اعتراف کیے بغیر نہ رہ سکا کہ محمدؐ کے ساتھی ان سے جس طرح کی محبت کرتے ہیں وہ ہمیں دنیا کے کسی شاہی دربار میں نظر نہیں آئی۔

## صحابہ کرام کو نبی کریم ۷ کی سچائی پر پختہ یقین تھا

ان احادیث مبارکہ میں یہ چیز بھی نظر آتی ہے کہ صحابہ کرام کو آنحضرتؐ کی ہربات اور ہر خبر کے سچا ہونے کا اٹل یقین تھا خواہ وہ ماضی کے متعلق ہو یا مستقبل کے حوالے سے، خواہ اس کا ذریعہ وہی الہی ہو یا کچھ اور، یہی وجہ ہے کہ صحابہ کرام نے اس قسم کی خبریں اور پیشین گوئیاں صرف روایت نقل کرنے پر اکتفا

نہیں کیا بلکہ انہیں ایک ہونی شدی حقیقت جان کر اپنے دلوں میں آرزوئیں پالتے رہے، اللہ تعالیٰ سے دعائیں کرتے رہے کہ انہیں غزوہ ہند اور غزوہ سندھ میں شریک ہونے کی سعادت عطا فرمائے۔  
**سندھ کا وجود**

حدیث ابو ہریرہؓ اس بات کی دلیل ہے کہ حضورؐ کے زمانے میں ایک ایسا خط ارض دنیا میں موجود تھا جسے سندھ (تقریباً موجودہ پاکستان) کے نام سے جانا جاتا تھا۔  
**ہندوستان کا وجود**

ای طرح اس حدیث سے یہ بھی ثابت ہوتا ہے کہ عہد رسالتؐ میں روئے زمین پر ایک ایسا ملک بھی موجود تھا جسے ہند کہا جاتا تھا۔

سندھ سر زمین عرب کے پڑوس میں اور اس پر چڑھائی غزوہ ہند سے پہلے ہوگی۔ یہ حدیث جس میں غزوہ سندھ و ہند کا ذکر آیا ہے، اس میں یہ اشارہ بھی ملتا ہے کہ سندھ کا علاقہ عرب کے پڑوس میں واقع ہے نیز یہ کہ عزودہ سندھ غزوہ ہند سے پہلے ہوگا۔

#### **سندھ اور ہند پر کفار کا قبصہ**

مزید یہ کہ عہد رسالتؐ میں سندھ اور ہند دو ایسے خطوط کے طور پر معروف تھے جن پر کفار کا قبضہ اور تسلط تھا اور زمانہ نبوت کے بعد بھی ایک عرصہ تک باقی رہا، جبکہ ہندوستان پر مزید، غیر معلوم مدت تک ان کا قبضہ برقرار رہنے کا امکان ہے۔

#### **نبی کریم ﷺ ان حقائق سے آگاہ تھے**

ان احادیث سے یہ بھی پتہ چلتا ہے کہ حضورؐ ان تمام حقائق سے آگاہ اور واقف تھے خواہ اس کا ذریعہ وحی الہی ہو یا تجارتی تعلقات یا دونوں ہوں، یہ بھی ممکن ہے کہ اپنے جاسوسوں اور خفیہ ائمیں جنس کے ذریعے آپ نے یہ معلومات حاصل کی ہوں کیوں کہ عزوات میں آپ یہ طریقہ کار اختیار کیا کرتے تھے۔ اگرچہ پہلے دو احتمال زیادہ قرین قیاس ہیں لیکن تیسرا احتمال بھی ناممکن نہیں ہے لیکن اس کے لیے ہمارے پاس کوئی منقولی دلیل نہیں ہے۔

#### **دونوں ملکوں کی تاریخ**

ان احادیث میں ان دونوں ممالک (سندھ اور ہندوستان) میں مستقبل میں پیش آنے والے بعض تاریخی واقعات کا حوالہ ہے اس کے ساتھ یہ اشارہ بھی موجود ہے کہ آئندہ زمانے میں مسلمان ان ممالک سے جنگ کریں گے۔

## غیب کی خبریں، پیشگوئیاں

سنده اور ہندوستان کی طرف ایک اسلامی لشکر کی روانگی اور جہاد اور پھر کامل فتح کی بشارت کی شکل میں ان احادیث میں مستقبل بعید کی خبر اور پیشگوئی بھی موجود ہے۔

رسالت محمدیؐ کی حقانیت کا ثبوت

مخرصادقؒ کی پیش گوئی آج ایک حقیقت بن چکی ہے، خلافت راشدہ اور پھر خلافت امویہ اور عباسیہ کے ادارے میں غزوہ ہند کی شروعات ہوئیں اور پھر ہندوستان پر انگریزی راج کے دوران یہی یہ جہاد جاری رہا، اور آج تقسیم ہند کے بعد بھی جاری ہے اور ان شا اللہ اس وقت تک جاری رہیا جب تک کہ مجاہدین سر زمین ہند سے کفار کا قبضہ و تسلط ختم کر کے، ان کے باشا ہوں کو پڑیوں میں جائز کر خلیفۃ المسلمين کے سامنے نہ لے آئیں۔ ان میں سے بعض واقعات کا حدیث نبوی کے مطابق پیش آ جانا حضرت محمد ۷ کی نبوت کی صداقت کی دلیل ہے۔

**بیت المقدس کی بازیابی اور مسجد اقصیٰ کی آزادی کی بشارت**

ان احادیث میں غزوہ ہند اور فتح بیت المقدس دونوں واقعات کو مربوط انداز میں ذکر کیا گیا ہے اور بتایا گیا ہے کہ بیت المقدس کا مسلمان حاکم ایک لشکر روانہ کرے گا جسے اللہ تعالیٰ ہندوستان پر فتح عطا فرمائے گا۔ اس میں پوری امت مسلمہ کے لیے بیت المقدس کی آزادی اور مسجد اقصیٰ کی بازیابی کی بشارت عظیٰ ہے اور یہ پیشگوئی بھی موجود ہے کہ اس غزوہ کے دوران مجاہدین ہند اور مجاہدین فلسطین کے مابین زبردست رابطہ اور باہمی تعاون موجود ہوگا۔ اس سے یہ حقیقت از خود واضح ہو جاتی ہے کہ ہندوستان کے بت پرست اور سر زمین معراج پر قابض یہودی عالم اسلام کے مشترک اور بدترین دشمن ہیں، آپسی رابطے میں ہیں، انہیں ہندوستان اور فلسطین کے مسلم علاقوں سے بیدخل کرنا واجب ہے۔

**جہاد تا قیامت جاری رہے گا**

ان احادیث میں غزوہ اور جہاد کو کسی خاص زمانے اور خاص وقت کیساتھ مقید نہیں کیا گیا جو اس بات کی دلیل ہے کہ جہاد آخر زمانے تک جاری رہے گا حتیٰ کہ سیدنا علیؑ ابن مریم آسمانوں سے اتر کر دجال کو قتل کر دینے گے اور یہ بات صحیح احادیث سے ثابت ہے کہ دجال اعظم کے اکثر پیروکار یہودی ہوں گے۔

**جہاد دفاعی بھی ہے اور اقدامی بھی**

یہ پانچوں احادیث اس پر واضح طور پر دلالت کر رہی ہیں کہ غزوہ ہندوستان میں جہاد صرف دفاع تک محدود نہیں ہوگا بلکہ اس میں حملہ آوری اور پیش قدمی ہوگی اور دارالکفر کے اندر گھس کر کفار سے

جنگ کی جائے گی۔ غزوہ اور بعث کے دنوں الفاظ اس باب میں صریح ہیں۔ غزوہ کا لغوی مفہوم اقدامی جنگ ہے۔ جنگ دو طرح کی ہوتی ہے اول دعویٰ و تہذیبی جنگ، دوم عسکری و فوجی جنگ، اور اسلام کی نظر میں دونوں طرح کی جنگ مطلوب ہے، یہ دونوں قسم کا جہاد پہلے بھی ہوا ہے اور اب بھی ہو رہا ہے اور ہوتا رہے گا، البتہ مذکورہ احادیث میں جس غزوہ اور جنگ کی پیشگوئی کی گئی ہے اس سے مراد عسکری اور فوجی جہاد ہے۔ **واللہ اعلم**  
**دشمنوں کی پہچان**

ان احادیث میں اسلام اور مسلمانوں کے دو بدترین دشمنوں کی پہچان کرائی گئی ہے، ایک بت پرست ہندو اور دوسرے کیونہ پرور یہودی۔ اس کی وضاحت یہ ہے کہ حضورؐ نے غزوہ ہند اور سندھ کا ذکر فرمایا اور ظاہر ہے کہ غزوہ اور جہاد صرف کفار کے خلاف ہی ہو سکتا ہے اور آج ہندوستان میں حکمران کفار، بت پرست ہندو ہیں اور حدیث ثوبانؓ میں یہ بیان ہوا ہے کہ سیدنا عیسیٰ ابن مریم اور ان کے ساتھی دجال اور اس کے یہودی رفقا کے خلاف لڑیں گے۔ اس طرح گویا ایک طرف حدیث میں کفر اور اسلام دشمنی کی قدر مشترک کی بنا پر یہود و ہندو کو ایک قرار دیا گیا اور دوسری طرف مسلم اور مجاہد فی سبیل اللہ کی قدر مشترک کی وجہ سے مجاہدین ہند اور سیدنا عیسیٰ اور ان کے اصحاب کو ایک ثابت کر دیا گیا۔  
نبوی اور صحابہ کرام کی مجالس میں ہندوستان کا تذکرہ

ان احادیث سے معلوم ہوتا ہے کہ نبی کریمؐ اور صحابہ کرامؐ اپنی مجلسوں میں ہندوستان کا تذکرہ فرمایا کرتے تھے اور یہ تذکرہ اکثر ہوا کرتا تھا اور ظاہر ہے کہ یہ تذکرہ صرف جہاد اور غزوہ کے ضمن میں ہی ہوتا ہو گا نہ کہ سفر تجارت یا سیر و سیاحت کی غرض سے۔

### غزوہ ہندوستان کے بارے میں حضورؐ کی نیت و آرزو

نبی کریم اور ان کے صحابہ کرام چونکہ اکثر اوقات غزوہ ہند کا تذکرہ کیا کرتے تھے لہذا یہ اس بات کی دلیل ہے کہ آنحضرتؐ اور آپؐ کے صحابہ اس غزوہ میں شرکت کے آرزو مند تھے اور یہ بھی ممکن ہے کہ انہوں نے اس سلسلے میں غور و فکر کر کے اس کے لیے کوئی ابتدائی منصوبہ بندی بھی کی ہو اور اپنے صحابہ کو اس کی رغبت بھی دلائی ہو۔

### غزوہ ہندوستان نبیؐ کا وعدہ ہے

حدیث میں دو الفاظ آئے ہیں (۱) وعدنی مجھ سے وعدہ کیا (۲) وعدنا ہم سے وعدہ کیا اور وعدہ سے مراد کسی عمل خیر کا وعدہ ہے اور وعدے میں نیت اور ارادہ لازماً پائے جاتے ہیں۔ اس سے یہ ثابت ہوتا

ہے کہ آنحضرت صلی اللہ علیہ وسلم کے دل میں غزوہ ہند کی نیت اور قصد موجود تھا اور آپ ہندوستان پر چڑھائی کا ارادہ رکھتے تھے۔ آپ نے اپنا یہ ارادہ بھی فرد واحد کے سامنے اور بھی پوری مجلس کے سامنے ظاہر فرمایا تاکہ تمام صحابہ کرام بلکہ قیامت تک آنے والے تمام مسلمانوں کے علم میں آجائے۔  
یہ اللہ تعالیٰ کا وعدہ بھی ہے

ابو عاصم کی روایت میں یہ الفاظ آئے ہیں وعدنا اللہ و رسوله الخ، یہ الفاظ دلیل ہیں کہ یہ صرف حضور کا وعدہ ہی نہیں بلکہ یہ اللہ تعالیٰ کا وعدہ بھی ہے اور اللہ اپنے وعدے کی بھی خلاف ورزی نہیں کرتا وعد اللہ لا يخلف اللہ وعدہ ولكن اکثر الناس لا يعلمون جنگ و جہاد کی ترغیب

ان احادیث مبارکہ میں نبی ﷺ نے مسلمانوں کو جنگ اور جہاد کی رغبت دلائی ہے جیسا کہ ارشادِ رباني ہے: (ترجمہ) اے نبی ! ایمان والوں کو جہاد کی ترغیب دو، اگر تم میں سے بیش آدمی ثابت قدم ہوں گے تو وہ دوسو پر غالب آئیں گے اور اگر تم میں سے سو آدمی ہوں گے تو وہ ایک ہزار کافروں پر غالب آئیں گے کیونکہ وہ کفار سمجھ نہیں رکھتے۔ جنگ و جہاد کی یہ ترغیب صحابہ کرام، تابعین اور قیامت تک آنے والے تمام مسلمانوں کے لیے عام ہے۔  
سامراجی قوتوں کا علاج

اس میں امت کے لیے یہ رہنمائی بھی ہے کہ دنیا میں کفار و مشرکین کے غلبہ و سامراجی، استعماری طاقتوں اور استبدادی کاروائیوں کا علاج بھی جنگ و جہاد ہی میں مضر ہے۔ اس کے سوا اس مسئلے کا کوئی حل نہیں ہے، مذکرات، عالمی اداروں میں مقدمہ بازی اور کسی دوست یا غیر جاندار ثالث کی کوئی کوشش یا مداخلت ضیاء و وقت کے سوا کچھ نہیں۔

### غزوہ ہند میں مال خرچ کرنے کی فضیلت

ان احادیث میں غزوہ ہند میں مال خرچ کرنے کی بڑی فضیلت بیان ہوئی ہے۔ اگرچہ راہ جہاد میں مال خرچ کرنا اعلیٰ درجے کا انفاق ہے لیکن غزوہ ہند میں خرچ کرنے کی فضیلت عمومی انفاق فی سبیل اللہ سے کہیں زیادہ ہے۔ اسی فضیلت کی بنا پر سیدنا ابو ہریرہؓ بار بار یہ خواہش کرتے تھے کہ اگر میں نے وہ غزوہ پایا تو اپنی جان اور اپنا نیا پرانا سب مال اس میں خرچ کردوں گا۔

### غزوہ ہند کے شہداء کی فضیلت

مذکورہ احادیث سے یہ بھی معلوم ہوتا ہے کہ اس غزوہ میں شریک ہونے والے شہدا کی بھی بہت

بڑی فضیلت ہے کیونکہ انکے آنحضرتؐ نے افضل الشہدا اور خیر الشہدا کے الفاظ بیان فرمائے ہیں۔  
مجاہدین ہند کے لیے جہنم سے نجات کی بشارت

ان احادیث میں ان مجاہدین کی جہنم سے آزادی کی بشارت آتی ہے جو اس غزوہ میں شریک ہوں گے اور غازی بن کر لوٹیں گے۔ آپؐ نے دو جماعتوں کا ذکر فرمایا کہ اللہ تعالیٰ نے انہیں آگ سے محفوظ کر دیا ہے اور پہلی جماعت کے متعلق یہ صراحت فرمائی کہ وہ ہندوستان سے جنگ کرے گی اور حضرت ابو ہریرہؓ کے الفاظ بھی اس پر دلالت کرتے ہیں کہ اگر میں اس غزوہ میں غازی بن کر لوٹا تو میں ایک آزاد ابو ہریرہ ہوں گا جسے اللہ نے جہنم سے آزاد کر دیا ہوگا۔

### آخری جنگ میں فتح کی بشارت

ان میں یہ بشارت بھی موجود ہے کہ آخر زمانے میں جب حضرت مہدی اور سیدنا عیسیٰ ابن مریم بھی دنیا میں موجود ہوں گے، اللہ تعالیٰ مجاہدین ہند کو عظیم الشان فتح عطا فرمائے گا اور وہ کفار کے سرداروں اور بادشاہوں کو گرفتار کر کے قیدی بنائیں گے۔

### مال غیمت کی خوشخبری

اللہ تعالیٰ ان مجاہدین کو بیش بہا مال غیمت سے بھی نوازے گا۔

### سیدنا عیسیٰ علیہ السلام سے ملاقات کی بشارت

ایک بشارت ان احادیث میں یہ ملتی ہے کہ جو مجاہدین اس مبارک غزوے کے آخری مرحلے میں بر سر پیکار ہوں گے وہ سیدنا عیسیٰ ابن مریم علیہ السلام کی زیارت باسعادت اور ملاقات با برکات سے مشرف ہوں گے۔

### ہندوستان کے ٹکڑے ہوں گے

آخری اور سب سے بڑی بشارت ان احادیث میں یہ ہے کہ اس غزوہ کے نتیجے میں ہندوستان ٹکڑے ٹکڑے ہو کر متعدد چھوٹی چھوٹی ریاستوں میں منقسم ہو جائے گا، جن پر ایک متفقہ بادشاہ کے بجائے کئی بادشاہیک وقت حکمرانی کر رہے ہوں گے۔

اس کے علاوہ اہل علم نے اور بھی کئی بشارتیں ان احادیث سے مستبط کی ہیں، البتہ ہم نے ان احادیث کی تخریج اور ان کے دروس و اشارات، اور نبوی ہدایاتِ اجمالاً اہل علم کی خدمت میں پیش کر دی ہیں۔ وَفِيهِ الْكَفَايَةِ وَاللَّهُ أَعْلَم

(۱) غزوت نبوی کی تعداد مختلف کتب حدیث و سیر میں بیان ہوئی ہے، ہم نے مشہور مالکی فقیہ امام ابن الجوزی الغزنی اسی سے لی ہے،

ملاحظہ ہواں کی کتاب: القوانین الفقهیہ ۲/۲۷۲-۲۷۳

(۲) ملاحظہ ہو: صحیح بخاری کتاب الجهاد والسیر باب قتال الترك: ۲۷۱۱ اور صحیح مسلم کتاب الفتن باب لاقوم

الساعة حتی یمر الرجل بقبر الرجل فیتمنی: ۵۱۸۷

(۳) یہ حدیث محدثین کے ہاں (حدیث الاعماق) کے نام سے معروف ہے کیونکہ اس میں اعماق اور داہی، موجودہ ملک شام کے

شہر حلب کے قریب واقع۔ دو ایسی جگہوں کا تذکرہ آیا ہے جہاں (ملحمة الاعماق) قرب قیامت سے پہلے وقوع پذیر ہوگا جس

میں صلیبی عسائیوں اور جاہدین اسلام کے درمیان خوزیری معرکہ ہوگا، حضرت خدیفہؓ ایک حدیث کے مطابق اس معرکہ میں کام آئے

والے (فضل تین شہداء میت محمدیہ) ہوں گے۔ ملاحظہ ہو: السنن الوارد فی الفتن وغواطلہا والساعة واشراطہا ۱۰۹۶/۵ لأبی

عمرو عثمان بن سعید المقره الدانی (۳۷۱-۴۴۴ھ) تحقیق: رضا اللہ مبارکپوری معجم البلدان للحموی و ۲۲۲/۲ و

سیر اعلام النبلا ۳۵۷/۶

(۴) ملاحظہ ہو: صحیح مسلم کتاب الفتن باب فتح القدسیۃ: ۵۶۵۷

(۵) ملاحظہ ہو: مسنند احمد مسنند بشر بن سحیم الخشعی: ۱۸۱۸۹، المستدرک علی الصحیحین ۴۶۸۴ حدیث:

حاکم نے اس حدیث کو صحیح قرار دیا ہے فضیل بن عیاض کا خواب ذہبی نے سیر اعلام النبلا ۵۲۲/۸ میں نقل کیا ہے

(۶) ملاحظہ ہو: مسنند احمد ۳۶۹/۲ مسنند ابو ہریرہؓ ۸۴۶۷: البداۃ والنہایۃ لابن کثیر الابار عن غزوہ ہند ۲۲۳/۶

بقول ابن کثیر، یہ الفاظ صرف امام احمد نے نقل کیے ہیں

(۷) ملاحظہ ہو: مسنند احمد تحقیق و شرح احمد شاکری: ۱/۱۷ احادیث: ۸۸۰۹

(۸) ملاحظہ ہو: السنن المجتبی ۴/۲۶ کتاب الجهاد باب غزوہ ہند: ۳۱۷۴، ۳۱۷۳، السنن الکبری للنسائی ۲۸۳

باب غزوہ ہند: ۴۳۸۲-۴۳۸۳

(۹) ملاحظہ ہو: السنن الکبری للبیہقی ۱/۹۷۶، کتاب السیر باب ما جا فی قتال ہند: ۱۸۰۹۹

(۱۰) ملاحظہ ہو: دلائل النبوة و معرفة أحوال صاحب الشریعة باب قول الله : وعد الله الذين آمنوا و عملوا الصالحات

منکم لیست خلفنہم ۳۳۶/۶

(۱۱) ملاحظہ ہو: الخصائص الکبری للسیوطی ۲/۱۹۰

(۱۲) ملاحظہ ہو: مسنند احمد تحقیق و شرح احمد شاکری: ۹۷۱/۱ حدیث نمبر: ۷۱۲۸

(۱۳) ملاحظہ ہو: مسنند احمد ۲/۲۹۱، مسنند ابو ہریرہؓ ۶۸۳/۱: البداۃ والنہایۃ الاخبار عن غزوہ ہند ۲۲۳/۶

(۱۴) ملاحظہ ہو: حلیۃ الاولیاء ۸/۱۶-۳۱۷

(۱۵) ملاحظہ ہو: المستدرک علی الصحیحین کتاب معرفة الصحابة ذکر ابی هریرہؓ الدوسی ۳/۱۴/۵ حدیث: ۶۱۷۷

(۱۶) ملاحظہ ہو: السنن لسعید بن منصور ۲/۱۷۸ حدیث نمبر: ۲۳۷۴

(۱۷) ملاحظہ ہو: تاریخ بغداد ۱۰/۳۵، تذکرہ ابوکبر بن رزقیہ نمبر: ۵۲۹۱

(۱۸) ملاحظہ ہو: الفتن غزوہ ہند ۱/۹۰/۴ حدیث: ۱۲۳۷

(۱۹) ملاحظہ ہو: الجہاد فضل غزوہ البحر ۶۶۸/۲ حدیث: ۲۹۱

(۲۰) ملاحظہ ہو: العلل ۳۳۴/۱ ترجمہ: ۹۹۳

(۲۱) ملاحظہ ہو: التاریخ الکبیر ۲۴۳/۲ تذکرہ جبر بن عبیدہ نمبر: ۲۳۳۳

(۲۲) ملاحظہ ہو: تهذیب الکمال ۴۹/۴، تذکرہ جبر بن عبیدہ نمبر: ۸۹۳

(۲۳) ملاحظہ ہو: تهذیب النہذیب ۵۲/۲ تذکرہ جبر بن عبیدہ الشاعر: ۹۰۔ ابن حجر کہتے ہیں: میں نے امام ذہبی کے ہاتھ  
کی تحریر دیکھی، لکھا تھا: پس نہیں یہ کون ہے؟ اس کی روایت کردہ خبر منکر ہے۔ ابن حبانؓ نے ان کا ذکر ثقات میں کیا ہے۔

(۲۴) ملاحظہ ہو: منداد ۲۷۸/۵ توبانؓ ۲۱۳۶۲: حدیث ۳۱۷۵ نیز ملاحظہ ہو: صحیح سنن النسائی ۲۶۸/۲

(۲۵) وکیپیڈیا: السنن المجتبی للنسائی ۴۳۶ کتاب الجہاد باب غزوہ الہند: ۳۱۷۵ نیز ملاحظہ ہو: صحیح سنن النسائی ۲۶۸/۲  
حدیث: ۱۵۷۵

(۲۶) ملاحظہ ہو: السنن الکبیری للنسائی ۲۸۳، باب غزوہ الہند: ۴۳۸۴

(۲۷) ملاحظہ ہو: الجہاد ۶۶۵/۲ فضل غزوہ البحر حدیث: ۲۲۸: مختصر کتاب نے اس حدیث کو صحیح قرار دیا ہے

(۲۸) ملاحظہ ہو: الکامل فی ضعف الرجال ۱۶۱/۲ تذکرہ جراح بن مليح البهرانی: ۳۵۱:

(۲۹) ملاحظہ ہو: المعجم الاوسط ۲۳/۷ ۲۴، ۶۷۴ حدیث: ۶۷۴ امام طرفی کہتے ہیں: اس حدیث کو حضرت توبانؓ سے اسی سند  
کے ساتھ روایت کیا گیا ہے، اس کے ایک راوی الزبیدی اس کی روایت میں اکیلے ہیں۔

(۳۰) ملاحظہ ہو: السنن الکبیری للبیہقی ۷۶/۹ کتاب السیر باب ما جا فی قتال الہند: ۱۸۶۰۰

(۳۱) ملاحظہ ہو: البداية والنهاية الاخبار عن غزوہ الہند: ۲۲۳/۶

(۳۲) ملاحظہ ہو: الفردوس بمأثور الخطاب ۴۸/۳ حدیث: ۴۱۲۴:

(۳۳) ملاحظہ ہو: الجامع الکبیر مع شرحہ فیض القدیر ۳۱۷/۴ امام مناوی نے ذہبی کی الضعفا کے حوالہ سے امام دارقطنی کا یہ  
قول نقل کیا ہے: الجراح راوی حدیث کچھ بھی نہیں ہے

(۳۴) ملاحظہ ہو: التاریخ الکبیر ۷۷۶ تذکرہ عبد الاعلی بن عدی البهرانی الحمصی: ۱۷۴۷:

(۳۵) ملاحظہ ہو: تهذیب الکمال ۱۵۱/۳۳ تذکرہ ابویکر بن الولید بن عامر الزبیدی الشامی: ۷۲۶۱

(۳۶) ملاحظہ ہو: تاریخ دمشق ۲۴۸/۵۲

(۳۷) ملاحظہ ہو: الفتنه غزوہ الہند ۱۲۳۸-۱۲۳۶: ۴۰۹/۱-۴۱۰ حدیث: ۱۲۳۸

(۳۸) ملاحظہ ہو: مسند اسحاق بن راهویہ قسم اول-سوم ج ۴۶۲/۱ حدیث: ۵۳۷

(۳۹) ملاحظہ ہو: الفتنه غزوہ الہند ۴۰۹/۱ حدیث: ۱۲۳۵:

(۴۰) ملاحظہ ہو: الفتنه غزوہ الہند ۱۲۳۹، ۱۲۰۱ حدیث: ۳۹۹/۱